

اجتماعی اجتہاد کا مفہوم: ایک ارتقائی مطالعہ

ڈاکٹر حافظ محمد زبیر

اگرچہ، اجتماعی اجتہاد کا عمل تو صحابہؓ اور تابعین کے دور میں ہی شروع ہو چکا تھا، لیکن اس فعل کو باقاعدہ کسی ادارے کی صورت دینے کا تصور بیسویں صدی ہجری میں ہی صحیح معنوں میں سامنے آیا ہے۔ یہی وجہ ہے کہ ہم دیکھتے ہیں کہ اجتماعی اجتہاد کی جتنی بھی تعریفیں بیان کی گئی ہیں، وہ تقریباً بیسویں صدی ہجری کے آخری رجب ہی میں سامنے آئی ہیں اور تاحال یہ سلسلہ جاری ہے۔ اجتماعی اجتہاد کا عمل اس وقت امت مسلمہ کے ایک بڑے حصے میں مختلف اداروں، تنظیموں، جماعتوں اور حکومتوں کی سرپرستی میں جاری ہے اور آئے روز اس میں تیزی آرہی ہے، لیکن تاحال اس عمل کی کوئی ایسی جامع مانع تعریف بیان نہیں ہوئی ہے کہ جس پر سب علماء کا اتفاق ہو۔ ہمارے خیال میں اس میں ابھی کچھ وقت لگے گا، کیونکہ جب بھی کوئی نئی اصطلاح وضع ہوتی ہے تو اس کی قبولیت عامہ میں کچھ وقت درکار ہوتا ہے۔ اجتماعی اجتہاد پر شائع شدہ مختلف کتابوں، مقالہ جات، رسائل اور مضامین میں اس کی کئی ایک تعاریف بیان کی گئی ہیں۔ ان تعریفوں میں بظاہر اختلاف بھی ہے لیکن یہ تنوع کا اختلاف ہے نہ کہ تضاد کا۔ جیسا کہ ہم بیان کر چکے ہیں کہ اجتماعی اجتہاد کا عمل اس وقت ساری اسلامی دنیا میں جاری ہے، لہذا عملاً اس کے تصورات میں اختلاف بہت کم ہے۔ لیکن جب علماء اجتماعی اجتہاد کے اس جاری و ساری عمل کو الفاظ کا جامہ پہناتے ہیں تو اس کی تعریف میں ان کا لفظی اختلاف نمایاں ہو جاتا ہے۔ ذیل میں ہم اجتماعی اجتہاد کی چند ایک تعریفوں کو موضوع بحث بنا کر اس پہلو سے ان کا ایک تجزیاتی مطالعہ پیش کریں گے کہ وہ تعاریف اجتماعی اجتہاد کے جاری معاصر عمل کا احاطہ کر رہی ہیں یا نہیں؟ اور کونسی تعریف ایسی ہے جو اجتماعی اجتہاد کے عمل اور تصور کو جامعیت اور مانعیت کے ساتھ بیان کر رہی ہے۔

”اجتماعی اجتہاد“، ایک مرکب لفظ ہے جو دو اسموں سے مل کر بنا ہے۔ پہلا اسم ”اجتماعی“، ہے اور دوسرا ”اجتہاد“۔ اجتماعی کا لفظ باب افعال سے بنا ہے اور اس کا مادہ ”ج۔م۔ع“، ہے۔ ثلاثی مجرد میں یہ لفظ باب ”فتح“، سے آتا ہے اور اس کا مصدر عین کلمہ کے سکون کے ساتھ ”جمعا“، مستعمل ہے۔ اس مادے سے باب افعال کا مصدر ”اجتماع“، بنے گا اور اسی سے لفظ ”اجتماعی“، اسم منسوب ہے۔ عربی زبان میں اجتماع، کی بجائے جماع، کا لفظ زیادہ مستعمل ہے، یعنی ”اجتماعی اجتہاد“، کو عربی میں ”الاجتہاد الجماعی“، کہتے ہیں۔ علامہ ابن منظور افریقیؒ (متوفی ۱۱۷۱ھ) لکھتے ہیں:

”جمع، باب فتح، سے جمع کرنے کے معنی میں ہے اور اس کا مصدر جمعا ہے..... اسی طرح مجموع، سے مراد وہ شے ہے جو ادھر ادھر سے جمع کی گئی ہو اگرچہ وہ شئی واحد نہ بھی ہو..... اسی طرح ”جمع“، لوگوں کی جماعت کو بھی کہتے ہیں اور جمع، اہل عرب کے قول ”جمعت الھٹی“، سے مصدر ہے۔ علاوہ ازیں ”جمع“، سے جمع ہونے والے لوگ بھی مراد ہوتے ہیں۔ ”جمع“، کی جمع ”جموع“، ہے۔ جماعت، ”جمع، جمع، اور مجمع، وغیرہ کے الفاظ ”جمع“، کی جگہ استعمال ہو جاتے ہیں..... ”مجمع“، سے مراد لوگوں کی جماعت ہے یا پھر وہ جگہ جہاں لوگ جمع ہوں..... ”امرجاع“، سے مراد ایسا کام ہے جو لوگوں کو جمع کرنے والا ہو جیسا کہ ارشاد باری تعالیٰ ہے: اور جب وہ کسی جمع کرنے والے کام میں مصروف ہوتے ہیں تو آپ ﷺ سے اجازت لیے بغیر نہیں جاتے..... ”جماع الھٹی“، سے مراد اس کا مجموعہ ہے جیسا کہ ”جماع الخباء“، سے مراد خیمے ہیں، کیونکہ ”جماع“، سے مراد مجموعی تعداد ہے۔ اسی طرح کہا جاتا ہے: شراب ”جماع الاثم“، ہے یعنی گناہ کو جمع کرنے والی ہے اور اس کی جڑ ہے۔“

”المعجم الوسيط، کے مصنفین لکھتے ہیں:

”کسی متفرق شئی کو جمع کرنا یعنی اس کے بعض حصوں کو بعض سے ملا دینا..... اسی طرح کہا جاتا ہے: قوم اپنے دشمنوں کے خلاف جمع ہوگئی ہے یعنی ان سے لڑائی کے لیے وہ ایک جماعت بن گئے ہیں۔ قرآن مجید میں ہے: (مسلمانوں سے بعض مشرکین نے کہا) بے شک لوگ (یعنی مشرکین) تم سے لڑائی کے لیے اکٹھے ہو گئے ہیں، پس تم (اے مسلمانو!) ان سے ڈرو..... کسی چیز کے جماع، سے

اجتہاد کے لغوی معنی پر علامہ ابن سیدہ (متوفی ۴۵۸ھ) لکھتے ہیں:

”تھمد، اور”تھمد، سے مراد طاقت ہے جیسا کہ اہل عرب کا قول ہے: تو اپنی طاقت صرف کر۔ اور یہ بھی کہا گیا ہے کہ ”تھمد، سے مراد مشقت ہے اور ”تھمد، سے مراد طاقت ہے..... اور ”تھمد، باب فتح سے اور ”تھمد، باب افعال سے ہے اور دونوں کا معنی کوشش کرتا ہے..... اجتہاد، اور تجاہد، سے مراد پوری طاقت و قوت کو خرچ کرنا ہے اور حضرت معاذؓ کی حدیث میں ہے: میں اپنی رائے بنانے میں اجتہاد کروں گا یعنی کسی مسئلے کو معلوم کرنے کے لیے اپنی طاقت صرف کروں گا۔ اجتہاد ”تھمد، سے باب افعال ہے اور طاقت کے معنی میں ہے۔، ہر

ڈاکٹر صالح بن عبد اللہ بن حمید اجتماعی اجتہاد کا لغوی معنی بیان کرتے ہوئے لکھتے ہیں:

”والجماعی نسبة الى الجماعة، فالاجتهاد الجماعی هو اجتهاد الجماعة،،^۵
 ”اجتماعی کا لفظ جماعت کی طرف نسبت ہے اور، اجتماعی اجتہاد، سے مراد ایک جماعت کا اجتہاد ہے۔،“

’اجتماعی اجتہاد، کی اصطلاحی تعریف

اجتماعی اجتہاد کی تعریف ایک جدید تعریف ہے۔ سلف صالحین کے مختلف ادوار میں ہمیں اجتماعی اجتہاد کی بعض صورتیں تو ملتی ہیں لیکن اس دور میں اس کی کوئی باقاعدہ تعریف وضع نہیں کی گئی۔

ڈاکٹر صالح بن عبد اللہ بن حمید لکھتے ہیں:

”یعدمصطلح الاجتهادالجماعی من المصطلحات المعاصرة اذ لم یرد له ذکر عند المتقدمین، امامن حیث الممارسة العملية فقد شهد تاریخ التشريع الاسلامی جملة من الوقائع التي هی فی حقیقتها اجتهاد جماعی وان لم تسم بهذا الاسم“۔^{۱۶}

”اجتماعی اجتہاد کی اصطلاح ایک جدید اصطلاح ہے اور متقدمین میں اس کا تذکرہ ہمیں نہیں ملتا۔ جہاں تک اجتماعی اجتہاد کی عملی صورتوں کا معاملہ ہے توفیقہ اسلامی کی تاریخ میں اس قسم کے بہت سے واقعات موجود ہیں تو اجتماعی اجتہاد ہی کی مختلف صورتیں ہیں، اگرچہ انہیں سلف نے اجتماعی اجتہاد کا نام نہیں دیا۔“

معاصر علماء نے اجتماعی اجتہاد کی کئی ایک اصطلاحی تعریفیں بیان کی ہیں جن میں چند ایک درج ذیل ہیں:

پہلی تعریف

ڈاکٹر عبد الحمید السوسۃ الشرفی لکھتے ہیں:

”هو استفراغ اغلب الفقهاء الجهد لتحصیل ظن بحکم شرعی بطریق الاستنباط، واتفاقهم جمیعا و اغلبهم علی الحكم بعد التشاور“۔^{۱۷}

”فقہاء کی اکثریت کا کسی حکم شرعی کی بذریعہ استنباط تلاش میں اپنی صلاحیتوں کو کھپا دینا اور پھر ان سب کا یا ان کی اکثریت کا باہمی مشورے کے بعد کسی شئی کے شرعی حکم پر اتفاق کر لینا اجتماعی اجتہاد ہے۔“

ڈاکٹر عبد الحمید کی یہ تعریف شرح کی متقاضی ہے، لہذا وہ اپنی بیان کردہ تعریف کی خود ہی وضاحت کرتے ہوئے لکھتے ہیں:

”قوله: (اغلب الفقهاء)، قید لیان ان الاجتهاد الجماعی یختلف عن الاجتهاد الفردي فی کونه جهد جماعة وليس جهد فرد، وان هذه الجماعة تكون اغلب العلماء المجتهدين او اکثرهم“۔^{۱۸}

”فقہاء کی اکثریت کی قید اس لیے لگائی گئی تاکہ اجتماعی اور انفرادی اجتہاد میں یہ فرق واضح ہو سکے کہ اجتماعی اجتہاد فقہاء کی ایک جماعت کی بھرپور کوششوں کا نام ہے نہ کہ ایک فرد کی کوشش کا۔ اور یہ جماعت علمائے مجتہدین کی غالب اکثریت پر مشتمل ہوگی۔“

ڈاکٹر عبدالمجید السوسو کی یہ بات محل نظر ہے کہ اجتماعی اجتہاد سے مراد فقہاء کی اکثریت کا اجتہاد ہے۔ اگر تو اجتماعی اجتہاد کا لغوی معنی دیکھا جائے تو تین علماء کے اتفاق پر بھی اس کا اطلاق ہوتا ہے لہذا فقہاء کی اکثریت کے اتفاق کی شرط لگانا درست نہیں ہے۔ اور اگر تو ڈاکٹر صاحب کی مراد اجتماعی اجتہاد کی اصطلاحی تعریف ہے تو یہ ہے کہ علماء کی اکثریت جب تک اس تعریف کی تائید نہیں کر دیتی، اس وقت تک اس کا بیان کردہ اصطلاحی معنی، اصطلاحی نہیں کہلایا جاسکتا ہے۔ اصطلاح عربی زبان کا لفظ ہے کہ جس کا مادہ، صلح، ہے یعنی اصطلاح اسے کہتے ہیں کہ اس لفظ کے فلاں معنی پر علماء کی ایک جماعت کی صلح یا اتفاق ہو گیا ہے کہ جب بھی یہ لفظ بولا جائے گا تو اس سے مراد یہ معنی ہوگا۔ پس اصطلاح ایک شخص کی نہیں ہوتی بلکہ ایک جماعت جب ایک لفظ کو کسی مخصوص معنی میں استعمال کرتی ہے تو وہ اصطلاح کہلاتی ہے۔

ہمارا نقطہ نظریہ ہے کہ ابھی اجتماعی اجتہاد کی اصطلاحی تعریف وضع ہو رہی ہے لہذا اس عرصے میں جو صاحب علم بھی اجتماعی اجتہاد کے معاصر تصور کو الفاظ میں ڈھالنے کی کوشش کریں، وہ اس کو متعین اصطلاحی تعریف کا نام نہ دیں، بلکہ انداز بیان یوں ہو کہ اجتماعی اجتہاد کی ممکنہ اصطلاحی تعریف یہ ہو سکتی ہے۔ بعد ازاں اگر علماء کی ایک معتد بہ جماعت کا اجتماعی اجتہاد کی اس تعریف پر اتفاق ہو جائے تو اس کو اصطلاحی تعریف کا نام دیا جاسکتا ہے۔ تاحال معاصر علماء نے اجتماعی اجتہاد کی مختلف تعریفیں بیان کی ہیں اور ان پر رد و قدح کا عمل جاری ہے۔ ڈاکٹر عبدالمجید کی اس تعریف پر ایک اعتراض یہ وارد ہوتا ہے کہ یہ اجتماعی اجتہاد کی ایک ایسی تعریف ہے جو اس کے لغوی معنی پر پوری نہیں اترتی ہے۔

دوسرا اعتراض یہ ہے کہ اگر ڈاکٹر عبدالمجید کی اس تعریف کو درست مان لیا جائے تو عصر حاضر میں اجتماعی اجتہاد کے نام سے جتنا کام بھی ہو رہا ہے وہ اس تعریف میں شامل نہیں ہوتا ہے۔ اسلامی فقہ اکیڈمی ہو یا ”مجمع البحوث الاسلامیہ“، اسلامی نظریاتی کونسل ہو یا ”صیہ کبار العلماء السعودیہ“، اجتماعی اجتہاد کے ان تمام اداروں کے اراکین اپنے ممالک کے علماء کی بھی غالب اکثریت پر مشتمل نہیں ہیں، چہ جائیکہ کہ وہ عالم اسلام کے جمہور علماء کی نمائندگی کر رہے ہیں۔ اجتماعی اجتہاد کے نام پر جو بھی ادارے اس وقت کام کر رہے ہیں ان میں سے کوئی ایک بھی ایسا نہیں ہے جو ملت اسلامیہ کے جمہور تو کیا ایک عشر عشر پر بھی مشتمل ہو۔

تیسرا اعتراض یہ ہے کہ اجتماعی اجتہاد کی اس تعریف کو خود اس معیار پر پیش کیا جائے جو ڈاکٹر صاحب

نے بیان کیا ہے، تو یہ اس پر بھی پوری نہیں اترتی ہے۔ ڈاکٹر صاحب نے اجتماعی اجتہاد کے لیے علماء کی اکثریت کی قید لگائی ہے جبکہ علماء کی اکثریت اجتماعی اجتہاد کی اس تعریف کی قائل ہی نہیں ہے جیسا کہ ہم آگے چل کر بیان کریں گے۔

چوتھا اعتراض یہ ہے کہ ملت اسلامیہ کئی ایک براعظموں میں پھیلی ہوئی ہے اور تمام دنیا سے علماء کی اکثریت کو جمع کرنا ایک بہت ہی مشکل کام ہے۔ اسی پہلو کی طرف اشارہ کرتے ہوئے علامہ البانیؒ (متوفی ۱۹۹۹ء) نے ڈاکٹر عبد المجید السؤءہ کی تعریف پر نقد کی ہے۔ وہ لکھتے ہیں:

”وقد جاء بقيددين، احدهما البعد عن الامكان من الآخر، فان قوله: ”اغلب الفقهاء“، كيف يمكن مع تفرقهم في البلاد الاسلامية الشاسعة؟ اثم كيف يمكن جمعهم في مكان واحد حتى يتشاوروا في الحكم؟“ ۹، ۱۰

ڈاکٹر عبد المجید السؤءہ نے اجتماعی اجتہاد کی تعریف میں دو قیدیوں کو بیان کیا ہے جبکہ ان میں ہر ایک کا امکان دوسری سے بڑھ کر ناممکن ہے۔ ڈاکٹر عبد المجید السؤءہ نے فقہاء کی اکثریت کی شرط لگائی ہے، حالانکہ اس اکثریت کا اجتماع کیسے ممکن ہے جبکہ علماء مختلف اسلامی ممالک میں بکھرے ہوئے ہیں۔ ان سب کو ایک جگہ جمع کرنا کیسے ممکن ہے جبہ ان کی آپس کی مشاورت تو اس اجتماع کے بعد کا معاملہ ہے۔“

ڈاکٹر عبد المجید السؤءہ نے اپنی تعریف میں دوسری قید یہ لگائی ہے کہ یہ اجتہاد کسی شرعی حکم سے متعلق ظن غالب کو حاصل کرنے کے لیے ہوگا، جبکہ یہ امر واضح ہے کہ اجتہاد سے بعض اوقات ظن غالب حاصل ہوتا ہے اور بعض صورتوں میں علم قطعی، خصوصاً جبکہ اس اجتہاد پر مابعد کے زمانوں میں اجماع بھی منعقد ہو جائے۔ ڈاکٹر صالح بن عبد اللہ بن حمید لکھتے ہیں:

”عبارة (لتحصيل ظن بحكم شرعي) هذا الوصف غير دقيق فان كان المقصود به المجتهد فانه قد يتحصل من اجتهاده على ظن وقد يتحصل على قطع، وان كان المقصود به غيره فليس ذا بال ۱۰

”کسی حکم شرعی سے متعلق ظن غالب کو حاصل کرنے کی عبارت ایک ایسا وصف ہے، جو غیر ضروری ہے۔ پس اگر اس سے مقصود مجتہد ہے تو اس کو تو بعض اوقات ظن حاصل ہوتا ہے اور بعض اوقات علم قطعی۔ اور اگر مقصود کچھ اور ہے تو پھر اس وصف کو بیان کرنے کی ضرورت نہیں ہے۔“

”قوله (واتفاقهم جميعا واغلبهم على الحكم)، قيد لبيان ان الاجتهاد الصادر من جماعة لا يكون جماعيا بالمعنى المقصود، الا اذا نتج عنه حكم متفق عليه من جميع اولئك المجتهدين او من اغلبهم. اما اذا لم يتفقوا، وظل كل مجتهد محتفظ برأيه واجتهاده، فلا يتحقق الاجتهاد الجماعي، واما تكون النتيجة مجموعة من الاجتهادات الفردية المختلفة،، ا

”ان قوله:”واتفاقهم جميعا!،فهذا بعد من التحقق من الذى قبله،خاصة فى هذا الزمن الذى قل فيه المجتهدون اجتهاد افرديا مع توفر شروط الاجتهاد،التي تكلم عنها كلاما جيدادكتور الشرفى اولعله لذلك اتبعه بقوله معطوفا عليه:”او اغلبهم!،فهذا الاجتهاد الجماعى اشبه مايكون بالاجتهاد الفردي المجمع عليه فى تعريف علماء الاصول واصحاب تحقيقا،١٢٠

”ڈاکٹر عبدالحمید السؤء کا اجتماعی اجتہاد کی تعریف میں تمام علماء کے اتفاق کی قید گنا نایک ایسی شرط ہے کہ جس کا پایا جانا پہلی شرط کی نسبت زیادہ مشکل ہے، خاص طور پر اس زمانے میں کہ جس میں ایسے مجتہدین بہت کم ہیں کہ جن میں اجتہاد کی وہ شروط پائی جاتی ہوں کہ جن کے بارے میں ڈاکٹر عبدالحمید السؤء نے بھی بڑا عمدہ کلام کیا ہے۔ شاید یہی وجہ ہے کہ ڈاکٹر صاحب نے معا بعد ان کی اکثریت کے اتفاق کا تذکرہ بھی کر دیا ہے۔“

اسی طرح ڈاکٹر صالح بن عبداللہ بن حمید لکھتے ہیں کہ اگر مجتہدین کی ایک بڑی جماعت مثلاً پچاس افراد پر مشتمل مجلس میں کسی مسئلے کے شرعی حکم کے بارے میں بحث و تحقیق کے بعد اختلاف کی صورت میں دو گروہ بن جاتے ہیں، بڑے گروہ مثلاً چالیس افراد کی رائے ایک ہے، جبکہ چھوٹے گروہ مثلاً دس افراد کی رائے اس کے برعکس ہے۔ اب اس دوسری جماعت کے اجتہاد پر بھی اجتماعی اجتہاد ہی کے لفظ کا اطلاق ہوگا اگرچہ وہ اکثریت میں نہیں ہیں۔ ڈاکٹر صاحب لکھتے ہیں:

”عبارة: (اغلب الفقهاء) و (اغلب المجتہدين) فهذا التخصيص محل نظر من حيث: (۱) ان الحكم بان المجتمعين هم اغلب الفقهاء او المجتہدين متعذر. (ب) ثم ان الاقلية المخالفة يصدق على اجتہادها انه اجتہاد جماعي. (ج) وكذا لو ان جمعاً من الفقهاء ممن لا يمثلون الاغلبية اجتہدوا العد ذلك اجتہاداً جماعياً صحيحاً، ۳۔

”اکثر فقہاء یا مجتہدین کی شرط لگانا تین اعتبارات سے محل نظر ہے: ۱۔ اکثر فقہاء یا مجتہدین کا اتفاق ایک مشکل امر ہے۔ ۲۔ جس اقلیت نے اس اجتہاد کی مخالفت کی ہے، وہ بھی اجتماعی اجتہاد ہی ہے (اگر وہ دو سے زائد ہوں)۔ ۳۔ اسی طرح اگر علماء کی ایک محدود جماعت، جو اکثریت نہ ہو، آپس میں مل کر اجتہاد کرتے ہیں تو صحیح بات یہی ہے کہ اس کو بھی اجتماعی اجتہاد ہی میں شمار کریں گے۔“

ہمارے خیال میں کسی مسئلے میں علماء کی اکثریت کا اتفاق ایک چیلنج تو ہے لیکن نامکن امر نہیں ہے، لیکن اس اکثریت کو اجتماعی اجتہاد کے عمل کے ایک لازمی جزو کے طور پر بیان نہیں کرنا چاہیے۔ ماضی میں کئی ایک مسائل پر علماء کے اجماع کا دعویٰ کیا گیا ہے اور یہ دعویٰ صحیح بھی ہے۔ اور ایسے مسائل کی تعداد تو بہت زیادہ ہے جن میں اکثر مجتہدین کا اتفاق ہوتا ہے جیسا کہ ”فقہ المقارن“ کے مطالعے سے معلوم ہوتا ہے کہ سینکڑوں مسائل ایسے ہیں کہ جن میں ائمہ ثلاثہ امام مالک (متوفی ۱۷۹ھ)، امام شافعی (متوفی ۲۰۴ھ) اور امام احمد (متوفی ۲۴۱ھ) کی رائے ایک ہی ہوتی ہے جبکہ امام ابوحنیفہ (متوفی ۱۵۰ھ) کی رائے ان سے مختلف ہوتی ہے۔ اسی طرح اب تو باقاعدہ اس موضوع پر کتابیں لکھی جا رہی ہیں کہ ان مسائل کو جمع کیا جائے، جن میں ائمہ اربعہ کا اتفاق ہے۔ فقہ کے تقابلی مطالعے میں عموماً یہ بات بار بار سامنے آتی ہے کہ اس مسئلے میں جمہور علماء کا یہ موقف ہے اور یہ اجتماعی اجتہاد ہی کی ایک شکل ہے اگرچہ ان علماء کی رائے کسی اجتماع یا مشورے کے بغیر اتفاقاً ایک دوسرے کی تائید کر رہی ہوتی ہے۔

ہاں! یہ بات درست ہے کہ ایک مسئلہ جب علماء کی ایک جماعت کے سامنے رکھا جائے تو ضروری نہیں ہے کہ ایک ہی مجلس میں ان کی اکثریت اس کے شرعی حکم پر اتفاق کر لے بلکہ اس مسئلے پر کئی ایک مجالس میں رد و قرح کے بعد ان کی اکثریت کسی ایک موقف تک پہنچ سکتی ہے، بشرطیکہ وہ دلائل کے تبادلہ خیال میں دلیل کی قوت کو قبول کرنے کا جذبہ رکھتے ہوں اور مذہبی تعصب یا فرقہ وارانہ پس منظر میں رد عمل کا شکار ہو کر اپنے موقف پر مصر نہ رہیں۔ علاوہ ازیں باہمی اتفاق و اتحاد رائے بھی ان پر اس قدر سوار نہ ہو کہ وہ اس جذبہ کو حق بات پر ترجیح دینے لگ جائیں۔ ڈاکٹر عبدالمجید السؤءۃ اجتماعی اجتہاد کی تعریف میں دوسری قیدی کی مزید وضاحت کرتے ہوئے لکھتے ہیں:

”وایضافی قوله: (اتفاقهم جميعا واغلبهم)، فيه بيان للفرق بين الاجتهاد الجماعي والاجتماع، فالاجماع يشترط فيه اتفاق جميع المجتهدين من امة محمد ﷺ على حكم شرعي، بينما الاجتهاد الجماعي يكفي فيه اتفاق مجموعة من العلماء المجتهدين او اكثر العلماء المجتهدين، ولا يشترط فيه اتفاق جميع المجتهدين، اذ لو تم هذا كان ذالك اجماعا، وايضا يكفي في الاجتهاد الجماعي اتفاق اغلب المشاركين في الاجتهاد،“

”شریک علماء میں سب یا ان کی اکثریت کے اتفاق کی قید لگانے کا مقصد یہ بھی ہے کہ اجتماعی اجتہاد اور اجماع میں فرق واضح ہو جائے۔ اجماع میں کسی شرعی حکم پر امت محمد ﷺ کے تمام مجتہد علماء کا اتفاق ضروری ہے، جبکہ اجتماعی اجتہاد میں علماء کی ایک جماعت یا اکثر علمائے مجتہدین کا اتفاق بھی کافی ہے۔ اور اگر اس اجتماعی اجتہاد سے قائم شدہ رائے پر باقی تمام علماء بھی اتفاق کر لیں تو یہ اجماع بن جائے گا۔ اور یہ بات بھی واضح ہے کہ اجتماعی اجتہاد میں مجتہد علماء کی اکثریت کی شرکت ہی کافی ہے۔“

ہمارے خیال میں یہ ایک اچھی واضح ہے کہ جس سے علامہ البانیؒ کے خدشے کا ازالہ ہو جاتا ہے۔ ڈاکٹر عبدالمجید السؤءۃ اجتماعی اجتہاد کی تعریف میں تیسری قیدی کی وضاحت کرتے ہوئے لکھتے ہیں:

”قوله: (بعدتشاورهم) فيه بيان بان الاجتهاد الجماعي لا بد ان يكون الحكم الصادر عنه قدا تى بعد تشاور اولئك العلماء وتبادلهم للآراء، وتمحيصهم للآفكار، ومناقشتهم للآقوال بطريقة شورى، من خلال وسيلة يحدون بها كالمجالس او المجامع

اجتهاد اجماعيا، وانما هو توافق في الاجتهاد، ١٥

”وايضافى قوله: بعد تشاورهم، وصف يتبين منه الفرق بين الاجتهاد الجماعى والاجماع، فالجماعى يلزم ان يكون مبنيا على الشورى، اما الاجماع فلا يشترط فيه تشاور المجتهدين، اذ لو حدث اتفاق جميع المجتهدين على حكم شرعى دون ان

یسبق ذلک تشاور، صح الاجماع، ۱۶،

”علماء کے مشورے کے بعد کسی رائے پر اتفاق کی قید اس لیے لگائی گئی ہے تاکہ اجماع اور اجتماعی اجتہاد میں فرق واضح ہو جائے، کیونکہ اجتماعی اجتہاد کے لیے ضروری ہے کہ وہ شوری پڑی ہو، جبکہ اجماع کا معاملہ یہ ہے کہ اس میں مجتہدین کی باہمی مشاورت شرط نہیں ہے، اگر کسی مسئلے میں بغیر کسی مشورہ کے مجتہدین کا کسی شرعی حکم پر اتفاق ہو گیا ہو تو یہ اجماع کہلائے گا۔“

ڈاکٹر صاحب نے ’اجتماعی اجتہاد‘ اور اجماع میں فرق کے اعتبار سے ایک اچھا نکتہ بیان کیا ہے۔ ’اجتماعی اجتہاد‘ اگرچہ اجماع تو نہیں ہے لیکن وہ اجماع کے حصول کا ایک ذریعہ بن سکتا ہے۔

دوسری تعریف:

ڈاکٹر غلیل العید اجتماعی اجتہاد کی تعریف بیان کرتے ہوئے لکھتے ہیں:

”اتفاق اغلب المجتہدین من امت محمد ﷺ فی عصر من العصور علی حکم شرعی فی مسأله“، ۱۷

”امت محمدیہ ﷺ کے اکثر مجتہدین کا کسی زمانے میں کسی مسئلے کے شرعی حکم پر اتفاق کر لینا، اجتماعی اجتہاد ہے۔“ ڈاکٹر غلیل العید کی اس تعریف پر بھی وہ تمام اعتراضات وارد ہوئے ہیں جو ڈاکٹر عبدالجبار السؤدہ کی تعریف پر ہیں۔ پہلی تعریف پر وارد ہونے والے اعتراضات کے علاوہ ایک اور اعتراض جو مذکورہ بالا تعریف پر وارد ہو سکتا ہے، وہ یہ ہے کہ کسی مسئلے پر فقہاء کی اکثریت کا اتفاق تو اس طرح بھی حاصل ہو جاتا ہے کہ کسی ایک مجتہد نے اپنی رائے کا اظہار کیا ہو اور اسی زمانے میں کچھ اور مجتہدین بھی اس کی رائے سے متفق ہو گئے، جبکہ اس طرح کے اتفاقی اجتماع کو کوئی بھی اجتماعی اجتہاد نہیں کہتا ہے۔ اگر امام مالکؒ نے کسی مسئلے میں کسی رائے کا اظہار کیا اور امام شافعیؒ اور امام احمدؒ وغیرہ کا ان سے اتفاق ہو گیا، جیسا کہ اکثر و بیشتر مسائل میں ہوتا ہے کہ ائمہ ثلاثہ کا موقف ایک ہی ہے، تو کیا یہ اجتماعی اجتہاد ہوگا؟ حالانکہ اس کو اجتماعی اجتہاد کوئی بھی نہیں کہتا ہے۔ ڈاکٹر احمد ریونی لکھتے ہیں:

”وبغض النظر عن الاختلاف فی الصیغ التعریفیة المفصلة عند کل واحد، فلا حد یخالف فی ان (الاجتہاد الجماعی): هو الذی ینبثق مضمونہ ویصدر عن جماعة من العلماء، بعد التشاور والتحاوری المسألة المجتہد فیہا. فدخل عنصری

(الجماعة والتحاویر) فی الجہد الاجتہادی، وفی الموافقة علی نتیجۃ، هو الذی یعطى الاجتہاد صفة (الجماعی). فلو اتفق عدد من العلماء علی اجتہاد معین، دون تلاق ولا تحاویر بینہم، فلا یكون اجتہادہم واتفاقہم اجتہاد جماعیاً و كذلك اذا تلاقوا وتحاویروا فی المسألة، لكنہم اختلفوا و عبر کل منہم عن اجتہادہ و وجهة نظره. نعم اذا لم يتفقوا جمیعاً، و صدر الاجتہاد والفتوی باسم فریق منہم فانه یكون اجتہاد جماعیاً لا سیماء اذا كان المتفقون هم الاکثریة. ۱۸۰

”اگر اجتماعی اجتہاد کی مختلف تقریفوں میں موجود اس اختلاف سے صرف نظر کریں جو ہر تعریف کے واضح کے نزدیک اہم ہے، تو اس بات سے تو کسی عالم دین کو اختلاف نہیں ہوگا کہ اجتماعی اجتہاد سے مراد وہ اجتہاد ہے جو کسی مجتہد فیہ مسئلے میں باہمی مشاورت و مکالمے کے بعد علماء کی ایک جماعت سے صادر ہو اور پانی کی طرح از خود جاری ہو جائے (یعنی پہلے سے طے شدہ نتائج یا اتحاد و اتفاق کے حصول کے لیے نہ ہو)۔ پس اجتہادی کوشش میں جب جماعت اور باہمی مشاورت کا عنصر شامل ہو جائے اور بعد ازاں اس پر علماء کی موافقت بھی حاصل ہو جائے تو اس کو اجتماعی اجتہاد کہیں گے۔ اور اگر علماء کی ایک جماعت کا کسی معین اجتہاد پر باہمی ملاقات و مشاورت کے بغیر اتفاق ہو گیا تو ان کے اس اجتہاد یا اتفاق کو اجتماعی اجتہاد کا نام نہ دیا جائے گا۔ اسی طرح اگر علماء نے باہم مل بیٹھ کر کسی مسئلے میں مشاورت کی اور ان کا آپس میں اختلاف ہو گیا۔ پس ہر ایک نے اپنے اجتہاد اور نقطہ نظر کو واضح کیا اور کسی ایک رائے پر ان سب کا اتفاق نہ ہو سکا۔ اب اگر علماء کی اس مجلس میں ایک گروہ اپنے نام سے کوئی اتفاقی فتوی جاری کرتا ہے تو اسے بھی اجتماعی اجتہاد کہیں گے، خاص طور پر جبکہ اس مجلس کی اکثریت کسی رائے پر متفق ہو۔“

ڈاکٹر احمد ریونی کا کہنا یہ ہے کہ اگر علماء کی ایک مجلس میں کسی مسئلے کے بارے کئی ایک آراء سامنے آئیں اور اس مجلس کے علماء کی اکثریت یا ایک فریق، کسی ایک رائے پر اتفاق کرتے ہوئے اس کے مطابق فتوی جاری کر دے تو اسے بھی اجتماعی اجتہاد کہیں گے، لیکن اگر مجلس کے تمام اراکین میں ہی اختلاف ہو جائے اور دو سے زائد علماء کسی رائے پر متفق نہ ہوں تو پھر ہر ایک فتوی انفرادی اجتہاد ہوگا نہ کہ اجتماعی۔

ہمیں جو بات محسوس ہوتی ہے، وہ یہ ہے کہ اجتماعی اجتہاد کے بنیادی عناصر جماعت اور باہمی مشاورت

☆ تذكر ان ربك واسع المغفرة. تقبل التوبة. تعرف ان ربك عليم الغيوب. ☆